



દાદેબજીની પધરામણીની ઘડીઓ અભિયામણી



૧ ઓગસ્ટ, શુક્રવાર... ડેન્ટલમ-યુ.કે. સ્થિત મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. પ્રદીપભાઈ ધામેચાને મુલાકાત આપી સત્સંગ-ગોષ્ઠિનો લાભ આપ્યો. સંધ્યા આરતી અર્પણ કરી મંદિરજીમાં બિરાજી ધૂન-પ્રાર્થના કર્યાં. રાત્રિસભામાં પધારેલા ભક્તોને આશીર્વાદ આપ્યા.

૨ ઓગસ્ટ, શનિવાર... મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. મંદિરજીમાં પધારેલ સલીમભાઈ અને પાટીદાર સમાજના આગેવાન સુરેશભાઈ કણસાગરાને આશીર્વાદ પાઠવ્યા.

૩ ઓગસ્ટ, રવિવાર... મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. જાણીતા ઉદ્યોગપતિ-દાનેશ્વરી વિજયભાઈ-સ્મિતાબહેન, ભીખુભાઈ-શશીબહેનને સપરિવાર સત્કારી આશીર્વાદ પાઠવ્યા.

૪ ઓગસ્ટ, સોમવાર... મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. સાંજે અમરદાસ ગુરુદ્વારા સાઉથલોલના બાબા અનંદદરાજ સિંઘ અને સેવકોને સત્કાર્યા, પૂજન-સન્માન કર્યાં. સભામાં તેઓના આશીર્વાદનું શ્રવણ કર્યું. સભા બાદ બાબા અનંદદરાજ સિંઘ સાથે ગોષ્ઠિ કરી. રાત્રે નવીનભાઈ, દિનેશભાઈ સંઘરાજકાના ઘરે પધરામણી કરી. ધૂન-પ્રાર્થના કરી, કીર્તન-ભક્તિનો લાભ અપાવી, પરિવારજનોને સત્સંગ-ગોષ્ઠિનો લાભ આપી આશીર્વાદ આપ્યા.

૫ ઓગસ્ટ, મંગળવાર... મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. પ્રખ્યાત શિવકથાકાર પૂ. ગિરિબાપુનાં સ્વાગત-સન્માન કરી, સભામાં ગોષ્ઠિ કરી. દશાબ્દી મહોત્સવ નિમિત્તે સેવા કરતા સંતો-ભક્તોને દર્શન-આશીર્વાદનો લાભ આપી સૌને પ્રસાદ આપ્યો.

૬ ઓગસ્ટ, બુધવાર... મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. પ્રદીપભાઈ ધામેચાના આમંત્રણને માન આપી 'રઘુવંશી કોમ્પ્યુનિટી હોલ'માં સભામાં પધારી સમાજના વરિષ્ઠ સભ્યોને દશાબ્દી મહોત્સવ પ્રસંગે પધારવા આમંત્રણ આપ્યું તથા ઉપસ્થિત સૌને આશીર્વાદ પાઠવ્યા. સૌ વતી ચેરમેનશ્રીને ત્યાંના

મંદિરજીમાં પધરાવવા શ્રી ઠાકોરજીની મૂર્તિ અર્પણ કરી અભિવાદન કર્યાં.

૭ ઓગસ્ટ, ગુરુવાર... મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. E.N.T. સ્પેશ્યાલિસ્ટ ડૉ. ધીલોનની ક્લિનિક પર ચેકઅપ માટે પધાર્યા. સાંજે તુષારભાઈ મોરજરિયાને મુલાકાત-ગોષ્ઠિનો લાભ આપ્યો. ત્યારબાદ બ્ર.સ્વ. પ.પૂ. કાકાજી મહારાજના સ્મૃતિદિન નિમિત્તે યોજેલ કીર્તનસંધ્યામાં પધારી ચિરાગભાઈ, અમિતભાઈ, દીપ્તિબહેન અને ટીમ દ્વારા અર્પણ થયેલ અદ્ભુત કીર્તન-ભક્તિનો આનંદ માણ્યો તથા ઉપસ્થિત સૌ ભક્તોને આશીર્વાદ પાઠવ્યા. દશાબ્દી મહોત્સવ પ્રસંગે વિદેશથી પધારેલા ભક્તોનાં સ્વાગત કરી આશીર્વાદ આપ્યા.

૮ ઓગસ્ટ, શુક્રવાર... મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. અમેરિકાથી સદ્ગુરુ સાધુ પૂ. મનોજદાસજી અને સંતો પધાર્યા, તેઓનાં સ્વાગત કરી આશીર્વાદ આપ્યા. જાણીતા બિલ્ડર્સ શ્રી શશીભાઈ વેકરિયાને દર્શન-આશીર્વાદ-ગોષ્ઠિનો લાભ આપ્યો. રાજશ્રીબહેન (દુબઈ)નાં સ્વાગત કરી આશીર્વાદ આપ્યા. રાત્રિસભામાં પધારેલા ભક્તોને દર્શન-આશીર્વાદનો લાભ આપ્યો.

૯ ઓગસ્ટ, શનિવાર... મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. ઈન્ટરનેશનલ યૂથ કન્વેન્શનમાં સૌ યુવક-યુવતીઓ દ્વારા અર્પણ થયેલ વિશિષ્ટ સ્વાગતભાવનો સ્વીકાર કર્યો. વડીલ સંતો-યુવકો સાથે દીપપ્રાગટ્ય કરી ઈન્ટરનેશનલ યૂથ કન્વેન્શનનો પ્રારંભ કરાવ્યો. પ્રથમ સત્રમાં પધારેલ સૌને આશીર્વાદ આપ્યા. સત્રના અંતે રક્ષાબંધન પર્વની ઉજવણી કરી, ઉપસ્થિત સૌ સંતો-ભક્તોને રક્ષા બાંધી. દ્વિતીય સત્રમાં યોજાયેલ પોડકાસ્ટમાં પધારી આશીર્વાદ આપ્યા. રાત્રે તૃતીય સત્રમાં લાભ લઈ આશીર્વાદ આપ્યા.

૧૦ ઓગસ્ટ, રવિવાર... મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. ઈન્ટરનેશનલ યૂથ કન્વેન્શનના દ્વિતીય દિવસે વિવિધ સત્રોમાં પધારી આશીર્વાદ આપ્યા. પૂર્ણાહુતિ સભામાં સૌ યુવકોના અનુભવ-પ્રસંગોને સાંભળ્યા અને સૌને આશીર્વાદ આપ્યા.



૧૧ ઓગસ્ટ, સોમવાર... મંદિરજમાં શ્રી ઠાકોરજનાં દર્શન, ધૂન-પ્રાર્થના કર્યાં. સેવા કરતા સૌ સેવકોને પ્રસાદ આપી, પ્રસન્નતા વરસાવી. સાંજે સતીશભાઈ-હંસાબહેન દ્વારા આયોજિત કીર્તન આરાધનામાં પધારી ચિરાગભાઈ અને સૌ ગાયકો દ્વારા ગવાયેલ કીર્તન-ભક્તિનો આનંદ માણ્યો.

૧૨ ઓગસ્ટ, મંગળવાર... મંદિરજમાં શ્રી ઠાકોરજનાં દર્શન, ધૂન-પ્રાર્થના કર્યાં. સેવા કરતા સૌ સેવકોને પ્રસાદ આપી આશીર્વાદ પાઠવ્યા. મંદિરજમાં સંતોની મીટિંગમાં ગોષ્ઠિનો લાભ આપ્યો. પ્રવીણભાઈ (ડૉ. જિતુભાઈના મિત્ર)ના ઘરે સંતો-ભક્તો સાથે પધરામણી કરી, ધૂન-આરતી-પ્રાર્થના કરી પરિવારજનોને આશીર્વાદ આપ્યા.

૧૩ ઓગસ્ટ, બુધવાર... મંદિરજમાં શ્રી ઠાકોરજનાં દર્શન, ધૂન-પ્રાર્થના કર્યાં. યુ.એસ.એ., કેનેડા, યુ.કે., ઑસ્ટ્રેલિયા અને ભારતના યુવાનો સાથે ગોષ્ઠિ કરી જીવન જીવવાનું માર્ગદર્શન આપી આશીર્વાદ આપ્યા. સાંજે મંદિરજ દશાબ્દી મહોત્સવના ઉદ્ઘાટનના પ્રારંભે કલાત્મક રથમાં બિરાજમાન થઈ, સંતો-ભક્તોના સ્વાગતના ભાવનો સ્વીકાર કરી, સૌને દર્શનનું સુખ આપ્યું. સભા પ્રારંભે અનુપમ મિશનનાં દેશ-વિદેશનાં કેન્દ્રોના પ્રમુખો સાથે પ્રદીપભાઈ ધામેચા અને મંચસ્થ મહાનુભાવો, સંતો-યુવાનોએ દીપપ્રાગટ્ય કર્યું. ત્યારબાદ ઈંગ્લેન્ડના મહંતશ્રી સાધુ પૂ. હિંમત સ્વામીજીએ મંદિરજ દશાબ્દી મહોત્સવને વિધિવત્ ખુલ્લો મૂક્યો. મહોત્સવમાં પધારેલા સૌ મહેમાનો અને ભક્તોને આશીર્વાદ આપ્યા. ત્યારબાદ વેચાણ કેન્દ્રનું લોકાર્પણ કરી ત્યાં સેવા આપતા સૌ કાર્યકર્તાઓને આશીર્વાદ આપ્યા. રાત્રે સાંસ્કૃતિક કાર્યક્રમ નિલાળી કાર્યક્રમમાં ભાગ લેનારાં દીકરા-દીકરીઓની ભક્તિસભર કલાને બિરદાવી આશીર્વાદ આપ્યા.

૧૪ ઓગસ્ટ, ગુરુવાર... મંદિરજમાં શ્રી ઠાકોરજનાં દર્શન, ધૂન-પ્રાર્થના કર્યાં. મંદિરજ દશાબ્દી મહોત્સવમાં પધારેલ સ્વામિનારાયણ મંદિર (કુમકુમ મણિનગર)ના સંતો શાસ્ત્રી પૂ. હરિકૃષ્ણસ્વરૂપદાસજી સ્વામી, પૂ. પ્રેમવત્સલદાસજી સ્વામીનાં મંદિરજમાં સ્વાગત-પૂજન કર્યાં. સભામાં સૌને આશીર્વાદ પાઠવ્યા. સભા બાદ પ્રદર્શનનું ઉદ્ઘાટન કરી, પ્રદર્શન નિલાળી સૌ કાર્યકર્તાઓને આશીર્વાદ પાઠવ્યા.

૧૫ ઓગસ્ટ, શુક્રવાર... સવારે મંદિરજમાં શ્રી ઠાકોરજનાં દર્શન, ધૂન-પ્રાર્થના કર્યાં. ત્યારબાદ મંદિરજ દશાબ્દી મહોત્સવ મહાયજ્ઞમાં પધારી ૪૫૦ જેટલા યજમાન ભક્તોને દર્શન-

આશીર્વાદ આપ્યાં. યજ્ઞના અંતે મુખ્ય વેદીમાં પૂર્ણાલુતિનું શ્રીફળ હોમી સૌનાં સર્વાંગી સુખદ જીવન માટે પ્રાર્થના-સંકલ્પ કર્યાં. સાંજે ભારતના સ્વાતંત્ર્યદિન નિમિત્તે યોજાયેલ સભામાં શ્રી રામદાસ આઠવલેજી (સામાજિક ન્યાય અને સશક્તિકરણ રાજ્યમંત્રીશ્રી)ને સત્કાર્યા. દેશભક્તિનાં ગીતો માણી સૌને ભારતના સ્વાતંત્ર્યદિન પ્રસંગે અદ્ભુત આશીર્વાદ પાઠવ્યા. મંદિરજના પ્રાંગણમાં ઈંગ્લેન્ડ તથા ભારતના ધ્વજ લહેરાવી વંદન સાથે રાષ્ટ્રગીતનાં શ્રવણ કર્યાં. રાત્રે કીર્તન-આરાધનામાં પધારી કીર્તન-ભક્તિનો આનંદ માણ્યો.

૧૬ ઓગસ્ટ, શનિવાર... શ્રી મંદિરજની દશમી પાટોત્સવવિધિમાં પધાર્યા. શ્રી ઠાકોરજ મહારાજનાં પૂજન કરી, પાટોત્સવવિધિ સંપન્ન કરી. યજમાનપદે બેઠેલા સંતો-ભક્તોને આશીર્વાદ આપ્યા. શ્રી ઠાકોરજ મહારાજને અન્નકૂટ થાળ-આરતી અર્પણ કર્યાં. પાટોત્સવ પર્વ નિમિત્તે ઉત્સવસભામાં પધારેલ વિશેષ મહાનુભાવોનાં સન્માન કર્યાં તેમજ ઉપસ્થિત સૌને આશીર્વાદ પાઠવ્યા. સાંજે 'ગુરુઆજ્ઞા મહિમાપર્વ'ની સભામાં પધારી આશીર્વાદ આપ્યા. 'અનુપમ રોનક ધ્યાનમંડપ'ના ઉદ્ઘાટન પ્રસંગે પધારી ત્યાં પધારાવેલ શ્રી ઠાકોરજ મહારાજની મૂર્તિઓનાં પૂજન કરી વિજયભાઈ-દર્શનાબહેન અને પરિવારજનોને આશીર્વાદ આપ્યા. રાત્રે જન્માષ્ટમી-શ્રી કૃષ્ણ જન્મોત્સવ નિમિત્તે યોજાયેલ કીર્તન-ભક્તિનો લાભ લીધો.

૧૭ ઓગસ્ટ, રવિવાર... મંદિરજમાં શ્રી ઠાકોરજનાં દર્શન, ધૂન-પ્રાર્થના કર્યાં. સવારે સાધુ પૂ. હિંમત સ્વામીજીના પ્રાગટ્યદિનની સભામાં પધારી તેઓનાં જીવન અને કાર્યો દર્શાવતી વિડીયો ક્લિપ નિલાળી. ત્યારબાદ તેઓનાં જીવન-માહાત્મ્યની અદ્ભુત વાતો કરી. દશાબ્દી મહોત્સવની પૂર્ણાલુતિ સભામાં આશીર્વાદ પાઠવ્યા તથા સૌ ભક્તોને દર્શન-સમાગમનું સુખ આપ્યું.

૧૮ ઓગસ્ટ, સોમવાર... વિદેશ પરત પધારતા ભક્તોને વિદાયની શુભેચ્છા અને આશીર્વાદ પાઠવ્યાં. મંદિરજમાં શ્રી ઠાકોરજનાં દર્શન, ધૂન-પ્રાર્થના કર્યાં.

૧૯ ઓગસ્ટ, મંગળવાર... સવારે મંદિરજમાં પધારી શ્રી ઠાકોરજનાં દર્શન કરી, ઑસ્ટ્રેલિયા મંડળના ભક્તોને વિદાયવેળાએ આશીર્વાદ આપ્યા. રાત્રિસભામાં ભારત પરત પધારતા સાધુ પૂ. રાજુદાસજી, પૂ. રમેશદાસજી-દયાળુ, પૂ. સંદીપદાસજી અને યુ.એસ.એ. પધારતા સાધુ પૂ. જયેશદાસજી, પૂ. પીટરદાસજી, પૂ. અશોકદાસજી-બાબુ અને યુવકોને વિદાયની શુભેચ્છા-આશીર્વાદ પાઠવ્યાં.



૨૦ ઓગસ્ટ, બુધવાર... સવારે મંદિરજીમાં શ્રી ઠાકોરજીનાં દર્શન, ધૂન-પ્રાર્થના કરી, કીર્તન-ભક્તિનો લાભ લીધો. સ્વદેશ પરત પધારતા સૌ ભક્તોને વિદાયની શુભેચ્છા અને આશીર્વાદ પાઠવ્યાં. રાત્રિસભામાં પધારી દર્શન-સમાગમનું સુખ આપ્યું.

૨૧ ઓગસ્ટ, ગુરુવાર... સવારે મંદિરજીમાં શ્રી ઠાકોરજીનાં દર્શન, ધૂન-પ્રાર્થના કરી કીર્તન-ભક્તિનો આનંદ માણ્યો. રાત્રિસભામાં પધારી સૌને બ્રહ્માનંદ કરાવ્યો અને સ્વદેશ પરત પધારતા સૌ ભક્તોને વિદાય આપી આશીર્વાદ પાઠવ્યા.

૨૨ ઓગસ્ટ, શુક્રવાર... સવારે મંદિરજીમાં શ્રી ઠાકોરજીનાં દર્શન, ધૂન-પ્રાર્થના કરી કીર્તન-ભક્તિનો આનંદ માણ્યો. સાંજે સતીશભાઈ ચતવાણીની હોટલ પર સૌ સંતો-ભક્તોને લઈ પધરામણી કરી બ્રહ્માનંદ કરાવ્યો અને આશીર્વાદ પાઠવ્યા.

૨૩ ઓગસ્ટ, શનિવાર... સવારે મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. વિનુભાઈ નકારજીના જન્મદિવસ નિમિત્તે આશીર્વાદ પાઠવ્યા. મુંબઈથી પધારેલ બેચરભાઈ અને મિત્રમંડળને સત્કારી, ગોષ્ઠિ-આશીર્વાદનો લાભ આપ્યો. સાંજે બ્રહ્મસ્વરૂપ યોગીજી મહારાજ સ્મૃતિદિન નિમિત્તે યોજેલ કીર્તન-આરાધનામાં પધારી કીર્તન-ભક્તિનો આનંદ માણ્યો તથા ઉપસ્થિત સૌ ભક્તોને આશીર્વાદ આપ્યા. કીર્તન-આરાધનામાં અનુપમ સૂરવૃંદના અક્ષરમુક્તોની સાથે માયાબહેન પંચાલ, અમિતભાઈ ઠક્કર, દીપ્તિબહેન દેસાઈ આદિ દિગ્ગજ કલાકારોએ સેવા અર્પણ કરી.

૨૪ ઓગસ્ટ, રવિવાર... સવારે મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. સૌની વિદાય લઈ લંડનથી ટ્રેનમાં ફ્રાન્સ પધાર્યા ત્યારે સ્ટેશન ઉપર બકુલભાઈ-રીનાબહેન અને પરિવારે ભાવથી સ્વાગત કર્યાં. સાંજે યુરોપયાત્રામાં ત્રણ બસમાં પધારેલ ભક્તોનાં સ્વાગત કર્યાં. સ્વાગતસભામાં ટૂર ઓપરેટર અને સહાયકોનાં અભિવાદન કર્યાં. પેરિસના ભક્તો-મહેમાનોને આશીર્વાદ આપી ગોષ્ઠિનો લાભ આપ્યો.

૨૫ ઓગસ્ટ, સોમવાર... યુરોપયાત્રાના છેલ્લા દિવસે સંતો-ભક્તોને યુ.કે. જવા વિદાય આપી. પેરિસમાં જાસ્મિનભાઈ રતનપરાના ઘરે પધરામણી કરી, ધૂન-પ્રાર્થના-ગોષ્ઠિ કરી આશીર્વાદ આપ્યા. બકુલભાઈના ઘરે અને હોટલમાં પધરામણી કરી પરિવારજનોને સત્સંગ-ગોષ્ઠિનો લાભ આપી આશીર્વાદ આપ્યા.



૨૬ ઓગસ્ટ, મંગળવાર... બકુલભાઈની બીજી હોટલ પર પધરામણી કરી, ધૂન-પ્રાર્થના કર્યાં. સંતો-ભક્તોને લઈ આઈફિલ ટાવર પધાર્યાં. ત્યાંથી પેરિસ રેલવે સ્ટેશન પધાર્યાં. ત્યાં બકુલભાઈના પરિવાર સાથે દિશાબહેન, સુરભીબહેન આદિ મુક્તોને આશીર્વાદ આપી ટ્રેનમાં લંડન જવા માટે પ્રસ્થાન કર્યું. લંડન સ્ટેશને સતીશભાઈ ને મુક્તોએ સત્કાર્યા. સ્ટેશનથી બ્રહ્મજ્યોતિ પધાર્યાં, ત્યાં સંતો-ભક્તોના સ્વાગતના ભાવ ઝીલી સૌને આશીર્વાદ પાઠવ્યા.

૨૭ ઓગસ્ટ, બુધવાર... મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. સદ્ગુરુ સાધુ પૂ. શાંતિદાદાના પ્રાગટ્યદિન નિમિત્તે સંતો સાથે ગોષ્ઠિ કરી આશીર્વાદ આપ્યા. ભારત પરત પધારતા સંતો-ભક્તોને વિદાયની શુભેચ્છાઓ અને આશીર્વાદ આપ્યાં. સાંજે સદ્ગુરુ સાધુ પૂ. શાંતિદાદાના પ્રાગટ્યદિન નિમિત્તે યોજેલ સભામાં પધારી સૌ સંતો-ભક્તોએ મહિમાગાન કર્યાં તેનાં શ્રવણ કરી આશીર્વાદ આપ્યા.

૨૮ ઓગસ્ટ, ગુરુવાર... મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. ભારત, અમેરિકા, કેનેડા આદિ દેશોમાં પરત પધારતા ભક્તોનાં પૂજન કરી વિદાયની શુભેચ્છા અને આશીર્વાદ પાઠવ્યાં.

૨૯ ઓગસ્ટ, શુક્રવાર... મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. રાત્રિસભામાં વડીલ સાધુ પૂ. દિલીપદાસજીના ૭૫મા પ્રાગટ્યદિનની ઊજવણી કરી, ઉપસ્થિત સૌ ભક્તોને દર્શન-સમાગમ-આશીર્વાદનું સુખ આપ્યું.

૩૦ ઓગસ્ટ, શનિવાર... મંદિરજીમાં શ્રી ઠાકોરજીનાં દર્શન, ધૂન-પ્રાર્થના કર્યાં. ભારત પરત પધારતા ભક્તોનાં પૂજન કરી વિદાયની શુભેચ્છા અને આશીર્વાદ પાઠવ્યાં. યુવાનોના રિ-યુનિયન સભામાં પધારી સૌ ભક્તોને દર્શન-સમાગમનું સુખ આપ્યું.

૩૧ ઓગસ્ટ, રવિવાર... મંદિરજીમાં શ્રી ઠાકોરજીનાં દર્શન કરી, ધૂન-પ્રાર્થના કર્યાં. ભારત પરત પધારતા ભક્તોનાં પૂજન કરી, વિદાયની શુભેચ્છા અને આશીર્વાદ પાઠવ્યાં. સાંજે રવિવારની અઠવાડિક સત્સંગસભામાં પધારી સૌને સત્સંગનો અદ્ભુત લાભ આપ્યો. અનુપમ સ્વજન અશ્વિનભાઈ પોપટ-ભાનુબહેનના ઘરે સૌ સંતો-મુક્તો સાથે પધરામણી કરી, ધૂન-પ્રાર્થના કરી તથા પરિવારજનો સાથે ગોષ્ઠિ કરી બ્રહ્માનંદ કરાવ્યો. ◆